

-ఈ. సాయి అలేఖ్య



పిల్లలిద్దరూ పై చదువుల కోసం అమెరికా, వెళ్ళటంతో, పొద్దున్నే వాళ్ళతో వీడియో కాన్ఫరెన్సులో మాట్లాడటం కొన్నాళ్ళుగా అలవాటుగా మారిపోయింది. ఒక రోజు మా వాడు, అప్పుడే నిద్రిలేచాడేమో నోట్లో వేపపుల్ల నములుతూ నాకు దర్శన మిచ్చాడు. వాడిని చూసిన నాకెందుకో వింతగా అనిపించింది. విషయం ఏమిటని అడిగితే, 'అర్గానిక్ టూత్ బ్రష్ "వాడు తున్నాని బదులిచ్చాడు. ఇప్పుడు అమెరికాలో అందరూ ఇవే వాడుతున్నారని, వాల్యూర్డ్ , అమెజాన్ వంటి ఆన్లైన్ సంస్థలు వీటిని 15 డా||కు (రు 1200) 200గ్రా వేప పుల్లలను అమ్ముతున్నారన్నాడు.

నిన్నా మొన్నటి వరకూ వేప పుల్లలతో పళ్లు తోముకోమంటే, చదువు రాని పల్లెటూరి మొద్దులే అవి వాడతారని అనేవాడు. అమెరికా వెళ్ళగానే 'అర్గానిక్' అని ఒక పేరు తగిలించగానే అదే వేప పుల్లలను వందలకు వందలు పోసి కొంటున్నారు. దీన్ని ఏమనాలి, కొత్త ఒక వింత పాత ఒక రోత అనుకోవాలేమో.

మా చిన్నతనంలో పండగలకు పబ్బాలకు, మా నాయనమ్మ గారి ఊరెళితే, పొద్దున్నే

అందరూ నోటిలో వేపపుల్లలు నములుతూ, చేతుల్లో చెంబులు పట్టుకుని వెళుతూ వీధుల్లో కనపడే వాళ్ళు. మా తాత గారు నాకు, మాతమ్మనికి చెరో వేప పుల్ల ఇచ్చి దంతావధానం (అదేనండి పళ్ళు తోముకోవటం) చెయ్యమనే వాళ్ళు. వేప పుల్ల నోట్లో పెట్టుకోగానే నోరంతా చేదుగా అవ్వడంతో, మేమిద్దరం ఇబ్బందిగా మొహాలు పెట్టటం చూసి, మా నాయనమ్మ, చిన్న పిల్లలకు వేప పుల్లలెందుకు కాస్త ఉప్పు పెడితే సరిపోతింది కదా?" అంటూ మా ఇద్దరి చేతుల్లో కాస్త కల్లు ఉప్పు పెట్టి పళ్ళు తోముకోమనేది. ఆ రోజుల్లో పల్లెటూళ్ళలో అందరూ పళ్ళు తోముకవటానికి వేపపుల్లలు, కల్లు ఉప్పు, బొగ్గుపొడి, ఇటుకరాయి పొడి వాడేవాళ్ళు, పట్నాల్లో మాత్రం పళ్ళ పొడిని సామాన్యులు వాడితే, డబ్బున్న మారాజులు కాలేట్ పేస్టు వాడే వాళ్ళు.

"గోపాల్ పళ్ళపొడి, ఫారుఖ్ పళ్ళ పొడి, కోతి మార్కు పళ్ళ పొడి వంటి దేశీయంగా తయారైన పళ్ళపొడులు పది పైసలకే దొరకటంతో సామాన్యులు వాటినే వాడే వాళ్ళు."

గోపాల్ పళ్ళపొడి, ఫారుఖ్ పళ్ళ పొడి, కోతి మార్కు పళ్ళ పొడి వంటి దేశీయంగా తయారైన పళ్ళపొడులు పది పైసలకే దొరకటంతో సామాన్యులు వాటినే వాడే వాళ్ళు. ఆ తరువాత కాలేట్, డాబర్ వికో వంటి సంస్థలు ఈ వ్యాపారంలోకి ప్రవేశించటంతో పది పైసల పళ్ళపొడి కాస్తా పదిరూపాయలు అయ్యింది. కన్నాళ్ళ క్రితం వరకు ఏ సినిమాహాలు కెళ్ళినా, అసలు సినిమాకు ముందు 'వికో వజ్ర దంతి' అంటూ ప్రకటనలు మారుమోగిపోయేవి.

1806 లో సాపించిన కాలేట్ కంపెనీ 1896 లో మొట్ట మొదట ట్యూబుల్లో టూత్ పేస్టు ప్రారంభించింది. వాటని రిబ్బన్ డెంటల్ క్రిం అని పిలిచేవాళ్ళు. సంస్థ స్థాపించి నూరు సంవత్సరాలైన సందర్భంగా టూత్ పౌడర్ కొన్న వాళ్ళకు వంటి సబ్బులను ఉచితంగా ఇచ్చేది. మన దేశంలో వేప పుల్లలను దంతావధానానికి వాడినట్లే అరేబియా దేశంలో సాల్వడోరా చెట్ల పుల్లలను ధంతావధానానికి వాడతారు. వీటిని మిస్వాక్ పుల్లలని పిలుస్తారు. మన

‘చిత్ర’ కవితలు



మరణ శాసనం

సదా వత్సలే మాతృభూమి అంటూ
ప్రతిరోజు వందనం చేస్తున్న
భారతీయత ఎక్కడుంది..?

ఈ దేశ భవిష్యత్ వర్ణ చిత్రమిప్పుడు
అత్యాచారాల నల్ల రంగు
పులుముకొని శోక దగ్ధమవుతున్న
రుధిరాశ్రువులతో తడిసి విషాద
విహ్వల్యం మీదవర్తమానం మీద
నడుస్తుంది

పాపపుణ్యాల నడిచే
దారుల్లో అపరాధ భావం
పశ్చాత్తాపం అసలే లేదు
అసంఖ్యాకంగా పెరుగుతున్న
కామాంధుల దాహానికి అంతమేది

నిర్మానుష్యమైన సమాజం
మూగబోయింది ప్రలోభాల
కోరలతో పడగవిప్పిన పాముల్లా
విషం చిమ్ముతున్న విషకీటకాలు
వేటలో పసిపాపల అమాయకత్వం
రాలిపోవాల్సిందేనా..

ధ్వంసమవుతున్న జీవన విలువలపై
దాష్టీకాలు పెట్టేగుతుంటే స్వేచ్ఛగా

ఊపిరి పీల్చే పసిపాపలుమట్టి
పొరల కింద సమాధి
కావాల్సిందేనా

నిష్క్రుతి లేని అరాచకాలు
పైరవీల వ్యవసల
సర్దుబాట్లతో ఊరేగుతున్న
ఉన్మాదులు చరిత్రహీనులుగా మళ్లీ
చరిత్ర కుప్పలోకే

అధికార దండానికి చిక్కిన
న్యాయం అన్యాయమై
దారుణ దృశ్యాల చీకటి
ప్రపంచంలో అబలల జీవితాలు
బలవుతుంటే

ఆహారహం తపించే అన్వేషణలే
చేయాలి పడతుల అత్యాచార
మరణాలపై అతివల అంతరంగ
ఆత్మఘోషలే రుధిరజ్వాలలై ఎగసి
దహించాలి

కబళిస్తున్న రాబందుల మరణ
శాసనాన్ని లిఖిస్తూ అంతిమ
అధ్యాయ ముగింపుకు కదలాల్సీ స్త్రీ
సమాజం జీవన జ్వాలలై.

-యస్. శకుంతల

రుధిర జ్వాల

మస్తిష్కపు పొరల్లో
ఒక ఉన్మాదపు కణం
మానవత్వంపై నీళ్లు చల్లుతోంది
పసి గుడ్డు నీడనైనా వదలని
పైశాచికత్వం
యథేచ్ఛగా తొక్కుతు వెళుతోంది
అత్యాచార పర్వాలతో
పృథ్వి తల్లడిల్లిపోతోంది
కన్న పేగు బంధాలకే తలమానికమై
మనిషితనానికే మచ్చాతోంది
ఈ క్రూరత్వపు క్రీనీడలో
జాలి దయా ఓటమి పాలై
సృష్టినే స్తంభింపజేస్తోంది
ఈ విపరీతపు ఆగడాలన్నీ
అధఃపాతాళానికి తొక్కిననాడు
భువిపై పసి కందుల స్వేచ్ఛకు
మనిషి జన్మ హరిస్తుంది
మోహంతో మూసుకుపోయిన కళ్ళు
తెరుచుకున్న రోజే
ధరణి ప్రణమిల్లుతుంది

-- నెల్లూట్ల సునీత

నెట్టింటి రామాయణం

వేపపుల్లలు కాని, మిస్సాక్ పుల్లల్లో కాని, యాంటి బాక్టీరియా గుణాలుండటంతో మన పూర్వీకులు వీటిని
వాడేవాళ్ళు. అదే కాక ఈ చెట్లు ఎక్కడైనా పెరగటంతో ఇవి అందరికీ అందుబాటులో వుంటాయి, పై పెచ్చు
ఎటు వంటి ఖర్చులేని పని. ఇప్పుడు ‘మిస్సాక్’ పేరుతో కూడా టూత్ పేస్టులను తయారు చేస్తున్నాయి
దాబర్ వంటి బడా కంపెనీలు. ఇప్పుడు అదే ఉప్పు, అదే బొగ్గుపొడి కలిపి, కార్లెట్ విత్ సాల్ట్ , విత్ కోల్ అని
అమ్ముతుంటే మనం ఎగబడి కొనుక్కుంటున్నాము.

అమెజాన్ వాళ్ళు పల్లెటూళ్ళలో వేప చెట్లనుండో పదికో పరకకో కొని, వందల రూపాయలకు అమ్ముతుంటే
మనం గుడ్లప్పగించి చూస్తున్నాం . పై పెచ్చు ఈ మధ్య పెటంట్లు అని వచ్చాయి . మనం వాడే వేపపుల్లల దగ్గర
నుండి పేడ పిడకల దాక ఎవరో విదేశస్తులు పెటంట్లు తీసుకుని అమ్ముకుంటుంటే మనం మాత్రం వాటిని ఆన్లైన్లో
కొనుక్కుని ఆనందిస్తున్నాం . ఎంతైనా పెరటి చెట్టు వైద్యానికి పనికి రాదు కదా .